

کتاب ”محبوبِ خدا“
مصنف: چودھری افضل حق

حاصلِ مطالعہ

- اعتراضِ عظمت کے لیے بھی باعظمت ہونا ضروری ہے اور اعتراضِ محبت میں بھی بڑی مدت کھونا پڑتی ہے۔
- موسمِ بہار میں محرومِ محبت کے گھر میں محبوب اپانک آجائے تو محبت (چاہئے والا) استقبال کی خوشی اور دیدار کی مسرت میں ادھر ادھر چوکریاں بھرتا ہے محبت ضابطوں کی پابندی نہیں ہوتی اور اکثر اوقات ادب و احترام کی حدود بے خبری میں نظر انداز ہو جاتی ہیں۔ مخلوق کی ایک دوسرے سے محبت خدا کی رحمت ہے، مگر جب محبت کی بے پایانی کو محدود کر کے کسی فرد واحد میں مرکوز کر دیا جائے اور اس حد بندی کی متحرک شہوت ہو تو عصمت اور پاکبازی سر پیٹ لیتی ہے۔ عشق کی وارثتیاں محبوب کے محاسن کی گرویدگی تک محدود ہونی چاہیں۔
- عشق بے باک ہو حُسن بے جا ب ہو، اور ہر وقت سیاہ کاری کے دامن میں پناہ پانے کے لیے آمادہ ہو، بے نقاب عورتوں کی نگاہیں فتنے اٹھائیں اور ان کی مسکراہیں بجلیاں گرائیں تو یہ رذیل اخلاق انسانیت کی تباہی کا باعث بن جاتے ہیں
- دنیا ہیشہ سے محبت اور عقیدت کی برپا کردہ تاریکیوں میں گھری رہی ہے، جوانی زندگی کی شفقتی بھار ہے، نقریٰ چاندنی کی سرستی و سرشاری میں، حُسن، دعوت، لطف اندوزی دیتا ہے، اس زہشکنِ موسم میں توبہ بھی بقولِ سعدی، پیغمبری ہے لیکن اس کی سہانی راتوں کی لطیف رعنائیوں سے اثر پذیر نہ ہونا صرف ان انسانوں کا کام ہے جن کی شان، اور اک کی سرحد سے پار ہے، عمر کے اس حصہ میں جبکہ رنگین خواب دل پذیر نغموں سے معمور ہوتے ہیں اور انسان کیف و سرور میں کھو جاتا ہے گناہوں سے اجتناب بڑی کامیابی ہے۔
- جس ملک میں حُسن بے نقاب کو کھلے بندوں ایمان پر ڈاکہ ڈالنے کی اجازت ہو، عشق کی کشاش سے بچ نکلنا ایسی سعادت ہے جو ہونا کیوں کا حصہ نہیں ہو سکتی۔
- انسانی کردار کی عظمت اسی میں ہے کہ جس کو جس سے زیادہ واسطہ ہو، وہ اس کی بڑائی کا زیادہ اقرار کرے۔
- ریا کاری کا ڈھول دور سے سہانا معلوم ہوتا ہے اسے قریب سے دیکھنے تو اس کا پول گھل جاتا ہے۔
- نیک انسان کے متعلق دور رہ کر بدگمانیاں رہتی ہیں اس کا قرب اُس کی محبوبیت کو اور بڑھادیتا ہے۔
- جب کبھی ایک عاشق و ارفتہ کسی پیکرِ حُسن کی محبوبیت کا نظارہ کرنے کے لیے ایک پُرشوق تشویش محسوس کر کے جلدی،

جلدی تیار ہوتا ہے گویا مطلوب ملاقات کے لیے منظر کھڑا ہے اور اسے دیر ہو گئی تو ڈر ہے کہیں مایوس نہ لوٹ جائے۔ اُسی طرح انسان کو بھی اپنے خالق حقیقی کے احکام بردنے کا رلا کر اُس عاشق جیسی زندگی گزارنا چاہیے۔ انسان کا اللہ کی عبادت کرنا ہی اپنے مالک کی محبوسیت کا نظارہ کرنا ہے۔

○ مالک کی محبوسیت کا نظارہ کرنے والے کو کبھی کبھی تاریکیوں میں ایسی نور کی جملک نظر آتی ہے گویا تیرہ و تار مطلع پر کواکب تاباں ظاہر ہو گئے، جب روح اس طرح عالم علوی سے علاقہ پیدا کرتی ہے تو اکثر خطرات سے آگاہی ہوتی اور خوش خبریاں پاتی ہے، کبھی رویائے صادقة اور صاف الہام اُس کی رہبری کرتے ہیں۔

○ بعض اوقات نئی دنیا کی اچھوتوی حقیقتیں اس پر کھلتی ہیں علم و یقین کے باب وہ ہوتے ہیں، انسان خدا کے ساتھ اپنا تعلق یوں استوار پا کر آئندہ لغزشوں سے محفوظ ہو جاتا ہے

○ جب جسم اور روح آلاتشوں سے پاک ہوتے ہیں تو خوبصورتوں سے خوبصورت اللہ عزوجلت کی الفت، دیرانے کو تازگی بخش دیتی ہے، تسلی بخش ہوا نئیں مالک دو جہاں کی کرسی کو سجدہ ریز ہو کر لوٹی ہیں۔ آرام و سکون کا ٹھانھیں مارتادریا، بہتنا چلا آتا ہے، اس وقت انسان کی خواہش ہوتی ہے کہ وہ کسی اور کسی مداخلت کے بغیر لطف اندوڑ ہوتا رہے، اسی لیے وہ اکثر قریء تہائی ڈھونڈتا ہے، جہاں پتہ نہ ہے اور پرندہ پر نہ مارے۔ خوشی کے انہم پیام فلک سے نازل ہوتے ہیں، قلب، اطمینان و راحت سے بھر جاتا ہے، اس لیے کبھی بھی انسان مضطرب اور غم زدہ نہیں ہوتا۔ باوجود اس کے آنکھوں سے اشکوں کا بینہ بر سے لگتا ہے لیکن پھر بھی دل مسرتوں کا گھوارہ بنارہتا ہے۔ کیوں نہ ہو؟ انسان کا اپنے اللہ کے ساتھ تعلق جو استوار ہو جاتا ہے، کیونکہ وہ ذاتِ واحد جو کل کائنات کی واحد مالک ہے دل کے راز سے آشنا ہے حضرت یوسفؐ کا حسن اور پھول کی خوش رنگی اس کا معمولی کرشمہ ہے، سمندر کی تحریر و سعین، موتیوں سے کھیلنے والی اس کی موجیں، پہاڑوں کی آسمان سے با تین کرنے والی چوٹیاں اور ان کے لامتناہی سلسلے، بے شمار ستارے اور نیش و قمر کا ہیر پھیر، نیلے آسمان تلے گر جتے بادل کر کتی جلیاں، بارش کے موتیوں سے پاکیزہ قطرے اور معطر ہوا نئیں، پُر شور آندھیاں، موسموں میں تبدیلی، جذبات کے طوفان، حُسن کی نزاکتیں، عشق کی قربانیاں اس کے ایک ارادے کی پیداوار ہیں، ماں کی محبت، بچے کی حسین مسکراہٹ اور اس طرح کے ہزاروں تاثرات کا خالق کون ہے؟ پھلوں میں مہک، پھلوں میں شیرینی کون بناتا ہے؟ پس وہی تو ہے دنیا جہاں کا مالک جو شان و شوکت کا مالک اور عبادت کے لاٽ ہے۔

○ پروردگار کے ہونے کا اقرار ہی تمام نیکیوں کا سرچشمہ ہے لیکن جو اس دولت سے بہرہ ہوں ان کے لیے یہ ایک نئی چیز ہے اور وہ اس نئی چیز کو مشکل ہی سمجھ پائیں گے ایک نامعلوم وادی میں پہلا قدم بہت جھجک پیدا کرتا ہے۔

○ جب، بہت ساری خوبیاں کسی ایک فرد میں جمع ہو جائیں میں تو اسے ہر دعیریز ہونے میں درینہیں لگتی۔